

శ్రీసమస్తపాపనాశన శ్రీవిష్ణుస్తోత్ర

{॥ శ్రీసమస్తపాపనాశన శ్రీవిష్ణుస్తోత్ర ॥}

పుష్కర ఉవాచ

పరదారపరద్రవ్యజీవహింసాదికే యదా ।

ప్రవర్తతే నృణాం చిత్తం ప్రాయశ్చిత్తం స్తుతిస్తదా ॥ ౧॥

విష్ణవే విష్ణవే నిత్యం విష్ణవే విష్ణవే నమః ।

నమామి విష్ణుం చిత్తస్థమహాజ్ఞానగతిం హరిమ్ ॥ ౨॥

చిత్తస్థమీశమవ్యక్తమనంతమపరాజితమ్ ।

విష్ణుమీడ్యమశేషేణ అనాదినిధనం విభుమ్ ॥ ౩॥

విష్ణుశ్చిత్తగతో యన్మేవిష్ణుర్బుద్ధిగతశ్చ యత్ ।

యచ్ఛాహజ్ఞానగో విష్ణుర్యద్విష్ణుర్యయిసంస్థితః ॥ ౪॥

కరోతి కర్మభూతోఽసౌ స్థావరస్య చరస్య చ ।

తత్ పాపన్నాశమాయాతు తస్మిన్నేవ హి చిన్తితే ॥ ౫॥

ధ్యాతో హరతి యత్ పాపం స్యషే దృష్టస్తు భావనాత్ ।

తముపేస్తమహం విష్ణుం ప్రణతార్తిహరం హరిమ్ ॥ ౬॥ var ప్రణతార్తిహరం

జగత్యస్మిన్ని రాధారే మజ్జమానే తమస్యధః ।

హస్తావలమ్బనం విష్ణుం ప్రణమామి పరాత్పరమ్ ॥ ౭॥

సర్వేశ్వరేశ్వర విభో పరమాత్మన్నధోక్షజ ।

హృషీకేశ హృషీకేశ హృషీకేశ నమోఽస్తుతే ॥ ౮॥

సృసింహానన్త గోవిన్ద భూతభావన కేశవ ।
దురుక్తం దుష్కృతం ధ్యాతం శమయాఘన్నమోఽస్తుతే ॥ ౯॥

యన్మయా చిన్తితం దుష్టం స్వచిత్తవశవర్తినా ।
అకార్యమహదత్యుగ్రన్తచ్ఛమన్నయ కేశవ ॥ ౧౦॥

బ్రహ్మణ్యదేవ గోవిన్ద పరమార్థపరాయణ ।
జగన్నాథ జగద్ధాతః పాపం ప్రశమయాచ్యుత ॥ ౧౧॥

యథాపరాహ్నే సాయాహ్నే మధ్యాహ్నే చ తథా నిశి ।
కాయేన మనసా వాచా కృతం పాపమజానతా ॥ ౧౨॥

జానతా చ హృషీకేశ పుణ్డరీకాక్ష మాధవ ।
నామత్రయోచ్ఛారణతః స్వప్నే యాతు మమ క్షయమ్ ॥ ౧౩॥ var పాపం యాతు

శరీరం మే హృషీకేశ పుణ్డరీకాక్ష మాధవ ।
పాపం ప్రశమయాద్యత్వం వాక్యతం మమ మాధవ ॥ ౧౪॥

యద్భుజానయత్స్వపంస్తిష్ఠన్ గచ్ఛన్ జాగ్రద్ యదాస్థితః ।
కృతవాన్ పాపమద్యాహం కాయేన మనసాగిరా ॥ ౧౫॥

యత్ స్వల్పమపి యత్ స్థూలం కుయోనినరకావహమ్ ।
తద్యాతు ప్రశమంసర్వ వాసుదేవానుకీర్తనాత్ ॥ ౧౬॥

పరం బ్రహ్మ పరం ధామ పవిత్రం పరమఞ్చ యత్ ।
తస్మిన్ ప్రకీర్తితే విష్ణౌ యత్ పాపం తత్ ప్రణశ్యతు ॥ ౧౭॥

యత్ ప్రాప్య న నివర్తన్తే గన్ధస్పర్శాది వర్జితమ్ ।

సూరయస్తత్ పదం విష్ణోస్తత్ సర్వం శమయత్వధమ్ ॥ ౧౮॥

మాహాత్మ్యం

పాపప్రణాశనం స్తోత్రం యః పఠేచ్ఛణ్మయాదపి ।

శారీరైర్మానసైర్వాగైః కృతైః పాపైః ప్రముచ్యతే ॥ ౧౯॥

సర్వపాపగ్రహదిభ్యో యాతివిష్ణోః పరం పదమ్ ।

తస్మాత్పాపే కృతే జప్యంస్తోత్రంసర్వాఘమర్ధనమ్ ॥ ౨౦॥

ప్రాయశ్చిత్తమఘోషానాం స్తోత్రం వ్రతకృతే వరమ్ ।

ప్రాయశ్చిత్తైః స్తోత్రజపైర్వ్రతైర్నశ్యతి పాతకమ్ ॥ ౨౧॥

తతః కార్యాణి సంసిద్ధ్యే తాని వై భుక్తిముక్తయే ॥ ౨౨॥

ఇత్యాగ్నేయే మహాపురాణే సర్వపాపప్రాయశ్చిత్త పాపనాశనస్తోత్రం

నామ ద్విసప్తత్యధికశతతమోఽధ్యాయః ॥

Agni Purana adhyAya 172

Proofread NA

Please send corrections to sanskrit@cheerful.com

Last updated తీoday

<http://sanskritdocuments.org>

Samastha Papa Nashana Vishnu Stotram Lyrics in Telugu PDF

% File name : samastapApanAshanaviShNustotrapuShkara.itx

% Location : doc_vishhnu

% Language : Sanskrit

% Subject : philosophy/hinduism/religion
% Proofread by : NA
% Description-comments : Agni Purana adhyAya 172 1-22
% Latest update : February 18, 2013
% Send corrections to : Sanskrit@cheerful.com
% Site access : <http://sanskritdocuments.org>
%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website